

2 ta' Novembru, 1954.

Imhallee:

L-Onor. Dr. T. Gouder, LL.D.

Ferdinando Galea *versus* Angelo Axiaq et.

Elevazzjoni — Konsenjatarju — Danni.

Il-konsenjatarju, bhala depożitarju ġudizzjali tal-kwejjeġ elevati, għandu, skond il-liġi, jura fil-kustodja tagħhom l-istess diligenza li jura għall-kustodja tal-kwejjeġ proprji, u ma jistax jisserva bihom mingħajr il-kunsens, almenu preżunt, tad-deponent; u għalhekk, skond id-dottrina, wisq anqas jista' jikkonsenjathom lil hadd ieħor, u għal raġuni aktar qawwija lill-istess debitur proprjetarju tagħhom, li f'dak il-każ ikun jista' jiddisponi minnhom.

U jekk il-konsenjatarju jhalli f'idejha id-debitur loġġetti elevati, il-kreditur jista' jitlob li l-konsenjatarju jiġi kundannat jirtira dawk loġġetti minn għand id-debitur b'ez dan ma jkunx jista' jutehom; u l-konsenjatarju huwa responsabli tad-danni li l-kreditur jista' jsofri mill-fatt li l-konsenjatarju jkun ippermetta lid-debitur jagħmel użu mill-kwejjeġ elevati.

Il-Qorti, — Rat l-att tač-čitazzjoni li bih l-attur, wara li ppremetta illi fit-13 ta' Marzu 1954 huwa ottjena kontra l-konvenut Peplow l-ispedizzjoni ta' mandat ta' qbid, li in forza tiegħu ġew elevati żewġ vetturi awtomobili, wahda tal-fabbrika "Vauxhall", li għandha n-numru 13311, u l-oħra tal-fabbrika "Fiat", li ġġib in-numru 5018; u li l-konvenut Axiaq ġie nominat konsenjatarju ta' l-imsemmija żewġ vetturi, u qiegħed jislef, jikri, u jhalli lill-konvenut Peplow jura l-imsemmija vetturi, li b'dan l-użu qiegħdin jiddeterjoraw ruħ-

hom, u qiegħed ukoll jiġi l'perikolu li jispicċa l-valur tagħhom għal kollox bi preġudizzju tal-kreditu tiegħu, għad li l-konvenut Axiaq ġie minnu diffidat bil-protest tat-12 ta' Lulju 1954; talab li jiġi ordnat lill-istess konvenut Axiaq biex jirtira l-insemmijin żewġ vetturi awtomobili minn għand il-konvenut l-iehor Peplow fi żmien li jiġi lilu prefiss, u illi l-istess vetturi ma jiġux aktar użati mill-konvenut, taht il-provediment tal-kundanna ta' l-istess konvenut għal disprezz ta' l-awtorità tal-Qorti; u li l-konvenut Axiaq jiġi wkoll dikjarat responsabili tad-danni li seġħu saru fl-insemmija vetturi bis-self tagħhom li huwa għamel lill-konvenut l-iehor Peplow, li jiġu likwidati f'din il-kawża jew f'oħra. Bl-ispejjeż, kompriżi dawk tal-protest fuq imsemmi;

Rat in-nota ta' l-eċċezzjonijiet tal-konvenuti, li ssottomettew illi d-domandi attriċi huma insostenibili skond il-liġi. Il-konsenjatarju huwa responsabili lejn il-kreditur ta' kwalunkwe deteriorament jew deprezzament li jistgħu jsofru l-vetturi elevati, ukoll bl-użu normali tagħhom. Inoltre, il-kreditur ma jistax, waqt li l-kawża għadha pendenti, jaggrava aktar minn dak li hu neċessarju l-pożizzjoni tad-debitur biex jissalvagwarda l-interessi tiegħu. Jekk il-kreditur jippriva lid-debitur — li għadu proprjetarju — mill-possibiltà li jeżerċita s-sengħa tiegħu bl-użu normali ta' oġġetti elevati, taht il-garanzija tal-konsenjatarju, ikun qiegħed, fil-pendenza tal-kawża li l-eżitu tagħha għadu "sub judge", jinnegalu l-mezz li jhallas id-dejn tiegħu. It-tieni domanda hija superfluwa u intempestiva;

Omissis;

Tikkunsidra;

Illi l-konvenuti ma jikkonstrastawx il-fatt li l-vetturi awtomobili ġew elevati in eżekuzzjoni tal-mandat fuq riferit, li l-konvenut Axiaq ġie nominat konsenjatarju tagħhom, u li dan hallihom taht idejn il-konvenut l-iehor Peplow, debitur eżekutat, u għad-dispożizzjoni ta' dan, li fil-fatt qiegħed jagħmel użu minnhom;

Illi l-konsenjatarju, bhala depożitarju ġudizzjarju tal-ħwejjeġ elevati, għandu, skond il-liġi, juża fil-kustodja tagħhom l-istess diligenza li juża għall-kustodja tal-ħwejjeġ proprji, u ma

jistax jisserva bihom minghajr il-kunsens, almenu preżunt, tad-deponent; u għallhekk, skond id-dottrina, jekk huwa ma jistax jisserva bil-*hwejjeġ*, wisq anqas jista' jikkonsenjathom lil hadd ieħor, u, għal raġuni aktar qawwija, lill-istess debitor proprjetarju. li f'dak il-każ ikun jista' jiddisponi minnhom. Flekk ġie ritenut mill-Qorti ta' l-Appell Tagħna fis-sentenza tagħha tad-19 ta' April 1899. fil-kawża "Sammut vs. Armeni" (Kollez. Vol. XVII, parti I, pag. 38);

Illi għaldaqshekk hija fondata l-ewwel talba ta' l-attur; u anki t-tieni waħda għad-dikjarazzjoni tar-responsabilità tal-konvenut Axjaq għad-danni, li għandhom jiġu likwidati f'gudizzju separat; u hu xieraq illi l-ispejjeż relattivi għal din it-tieni domanda jibqgħu riżervati għas-sentenza li tiġi mogħti-ja f'dak il-gudizzju;

Għaldaqshekk;

Tiddeċidi billi tilqa' l-ewwel talba ta' l-attur, u tipprefigi lill-konvenuti tliet ijiem żmien mil-lum biex il-konvenut Axjaq jiehu taht idejeh, għall-kustodja tagħhom minnu, l-oġġetti elevati fuq riferiti; bl-ispejjeż kontra l-konvenut Axjaq; u tiddikara lill-istess konvenut Axjaq responsabili tad-danni sofferti mill-attur minhabba l-aġir fuq riferit ta' l-istess konvenut Axjaq, liema danni jiġu likwidati f'gudizzju ieħor; għal liema gudizzju jibqgħu riżervati l-ispejjeż kollha relattivi għal din it-tieni talba ta' l-attur.